

पंचायतराज संस्थांच्या प्रशिक्षण व क्षमता
बांधणी कार्यक्रमांतर्गत राज्य प्रशिक्षण
समन्वयक तसेच जिल्हा प्रशिक्षण समन्वयक
यांच्या नियुक्त्या करण्याबाबत....

महाराष्ट्र शासन,

ग्राम विकास व जलसंधारण विभाग,
शासन निर्णय क्रमांक: टीआरजी-२००९/प्र.क्र.१२८/योजना-४,
मंत्रालय, मुंबई-४०० ०३२.
दिनांक :- ४ सप्टेंबर, २००९.

- संदर्भ :-** १. अतिरिक्त सचिव, पंचायत राज मंत्रालय, भारत सरकार यांचे अर्धशासकीय पत्र
क्रमांक एन-११०१९/१९३/ ०९- बीआरजीएफ, दि.२७.०८.२००९
२. शासन निर्णय ग्राम विकास व जलसंधारण विभाग क्रमांक प्रसअ-२००६/
प्र.क्र.१४८/योजना-४, दि.३१.१०.२००६

प्रस्तावना :-

देशातील पंचायतराज संस्थांच्या प्रशिक्षण व क्षमता बांधणी संदर्भात एक यथार्थदर्शी योजना आखण्याच्या दृष्टीने दिनांक १०-११ सप्टेंबर, २००९ या कालावधीत गंगटोक (सिक्कीम) येथे राष्ट्रीय कार्यशाळेचे आयोजन केलेले असून, त्यानुषंगाने प्रत्येक राज्याने "राज्य प्रशिक्षण समन्वयक" State Training Co-ordinator (STC) नेमण्याबाबत केंद्र शासनाच्या संदर्भ क्र.१ येथील दि.२७.०८.२००९ च्या पत्रान्वये सूचित करण्यात आलेले आहे. सध्या राज्यातील पंचायत राज संस्थांच्या प्रशिक्षण कार्यक्रमांचे नियोजन व संनियंत्रणाची जबाबदारी राज्य ग्रामीण विकास संस्था, यशदा, पुणे यांचेमार्फत पार पाडण्यात येते. तथापि, ग्राम विकास विभाग व शासनामार्फत राबविण्यात येणा-या सर्वच योजनांबाबत (जसे BRGF, RGSY, NRHM, NREGS etc...) प्रशिक्षण कामांच्या परिणामकारक नियोजन व पर्यवेक्षणासाठी राज्य प्रशिक्षण समन्वयक (STC) व जिल्हा प्रशिक्षण समन्वयक District Training Co-ordinator (DTC) यांच्या नेमणूका करून सुसूत्रता आणण्याची बाब शासनाच्या विचाराधीन होती.

शासन निर्णय :-


अ. प्रस्तावनेत नमूद केल्याप्रमाणे, ग्राम विकास विभाग व शासनामार्फत राबविण्यात येणा-या सर्वच योजनांच्या बाबतीत प्रशिक्षण कामांचे नियोजन, समन्वय व पर्यवेक्षण कामांची जबाबदारी पार पाडण्यासाठी **राज्य प्रशिक्षण समन्वयक (STC)** म्हणून **अतिरिक्त संचालक, राज्य ग्रामीण विकास संस्था, यशदा, पुणे** यांची नियुक्ती करण्यात येत आहे.

ब. तसेच ग्राम विकास विभागामार्फत सुरु असलेल्या प्रशिक्षण केंद्रांमधील प्रशिक्षण कार्यक्रमात सुधारणा करणे व प्रशिक्षणाची गुणवत्ता वाढविण्यासाठी विशेष प्रयत्न करणे याकरीता प्रत्येक जिल्हा

परिषदेचे उप मुख्य कार्यकारी अधिकारी (पंचायत) यांची "समन्वय अधिकारी" म्हणून संदर्भात नमूद केलेल्या दि.३१.१०.२००६ च्या शासन निर्णयान्वये यापूर्वीच नियुक्ती करण्यात आली आहे. तरी यापुढे सदर अधिका-यांना "जिल्हा प्रशिक्षण समन्वयक" (DTC) म्हणून संबोधण्यात येईल. दि.३१.१०.२००६ च्या शासन निर्णयात नमूद केलेल्या कामकाजाबरोबरच ग्राम विकास विभागाच्या व शासनामार्फत जिल्हा स्तरावर राबविण्यात येणा-या सर्वच योजनांच्या बाबतीत प्रशिक्षण कार्यक्रमांचे नियोजन, समन्वय व अनुषंगिक बाबींची जबाबदारी त्यांचेवर राहिल. तसेच राज्य प्रशिक्षण समन्वयक यांच्या संपर्कात राहून त्यांचे मार्गदर्शनानुसार त्यांनी कामकाज पार पाडावयाचे आहे.

हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक **20090905132227001** असा आहे.

महाराष्ट्राचे राज्यपाल यांच्या आदेशानुसार व नांवाने,


(सुनील चव्हाण)

विशेष कार्य अधिकारी, महाराष्ट्र शासन

प्रत -

मा.मंत्री (ग्राम विकास व पर्यटन) यांचे खाजगी सचिव.

मा.राज्यमंत्री (ग्राम विकास) यांचे खाजगी सचिव

प्रधान सचिव, जलसंधारण यांचे स्वीय सहायक

सचिव, ग्राम विकास व पंचायतराज यांचे स्वीय सहायक

विभागीय आयुक्त (सर्व)

महासंचालक, माहिती व जनसंपर्क, मुंबई (पत्राने)

सहासंचालक, यशदा, पुणे.

उप महासंचालक तथा संचालक, राज्य ग्रामीण विकास संस्था (SIRID), यशदा, पुणे

अतिरिक्त संचालक, राज्य ग्रामीण विकास संस्था (SIRID), यशदा, पुणे

मुख्य कार्यकारी अधिकारी, जिल्हा परिषद (सर्व)

उप मुख्य कार्यकारी अधिकारी (पंचायत), जिल्हा परिषद, (सर्व)

प्राचार्य / प्राचार्या, ग्रामसेवक प्रशिक्षण केंद्रे (सर्व)

प्राचार्य /प्राचार्या, पंचायतराज प्रशिक्षण केंद्रे (सर्व)

प्राचार्य, संयुक्त प्रशिक्षण केंद्र, गारगोटी, जि.कोल्हापूर

संचालक, गोखले एज्युकेशन सोसायटी, नाशिक.

संचालक, शिवाजी एज्युकेशन सोसायटी, अमरावती.

संचालक, श्रीमौनी विद्यापीठ, गारगोटी, जिल्हा कोल्हापूर.

संचालक, जनता शिक्षण मंडळ, तालुका रावेर, जिल्हा जळगांव.

संचालक, रयत शिक्षण संस्था, सातारा, जिल्हा सातारा.

संचालक, श्री शिवाजी शिक्षण प्रसारक मंडळ, गौडगांव, जिल्हा सोलापूर.

संचालक, क्षेत्र विकास समिती, मुरुड, जिल्हा लातूर.

संचालक, टिळक राष्ट्रीय विद्यालय, खामगांव, जिल्हा बुलढाणा.

संचालक, नागरिक शिक्षण मंडळ, नागपूर, जिल्हा नागपूर.

संचालक, शिक्षण प्रसारक मंडळ, मूल जिल्हा चंद्रपूर.

संचालक, जनता शिक्षण प्रसारक मंडळ, पुसद, जिल्हा यवतमाळ.

निवड नस्ती, योजना-४, ग्राम विकास व जलसंधारण विभाग, मंत्रालय, मुंबई